

खौफ के साए में जीने वाले रवि बोपारा खुशी से झूमे



किंग्स इलेवन पंजाब ने शीतल पेय कंपनी माउंटेन ड्यू के साथ करार किया है, इस मौके पर चंडीगढ़ के होटल माउंटव्यू में किंग्स इलेवन टीम के सदस्य रितेंद्र सिंह सोढ़ी, इंग्लैंड के क्रिकेटर रवि बोपारा व सन्नी सोहल खुशी जाहिर करते हुए।

चंडीगढ़, खेल संवाददाता : क्रिकेट मेरी जीविका है और मेरे जीवन का अहम अंग है, लेकिन इसके लिए मैं अपनी जिंदगी दांव पर नहीं लगा सकता। महज तीन दिन हुए थे भारत में अपनी सुरक्षा को लेकर चिंतित इंग्लिश क्रिकेटर रवि बोपारा ने कुछ इस तरह का बयान दिया था। उनके खेलने को लेकर अटकलें भी लग गई थी। आनन-फानन में किंग्स इलेवन पंजाब को भी उनके खेलने को लेकर प्रेस में बयान जारी करना पड़ा था। इन सबके बीच अब इसे आईपीएल में खेलने का क्रेज ही कहा जा सकता है कि खौफ के साए में जीने वाला वो ही क्रिकेटर किंग्स इलेवन पंजाब के प्रमोशनल कार्यक्रम में अपने साथी खिलाड़ियों रितेंद्र सिंह सोढ़ी व सन्नी सोहल के साथ ढोल की थाप पर थिरकता नजर आया। इससे पहले की मीडिया उनसे बातचीत करने की सोचती बोपारा अपने साथियों के साथ कार्यक्रम के बीच में गायब भी हो गए।

आईपीएल सीजन-3 में दर्शकों के मनोरंजन का दावा : पंजाब किंग्स इलेवन की सीईओ अनिल श्रीवत्स ने कहा है कि आईपीएल सीजन-3 में टिकट खरीदर कर स्टेडियम में मैच देखने आने वाले दर्शकों का भरपूर मनोरंजन किया जाएगा। उनका कहना था कि उनकी कोशिश रहेगी कि जिस भी दर्शक ने पैसा खर्च टिकट खरीदा था उसका पैसा पूरा वसूल हो सके। उनका दावा था कि पिछली बार की तुलना में इस बार प्रशंसकों के लिहाजे से बेहतर तैयारी है। श्रीवत्स का यह भी कहना था कि उनके टीम के पास चोटिल खिलाड़ियों की जगह पर्याप्त बैंग अप है। उनकी टीम पेशेवर है।

किंग्स इलेवन पंजाब को मिला पेय पार्टनर : सिने अभिनेत्री प्रीति जिंटा की किंग्स इलेवन पंजाब के साथ माउंटेन ड्यू बतौर पेय पार्टनर के रूप में जुड़ी है। इसकी बुधवार को यहां आधिकारिक तौर पर घोषणा की गई।